


मानसून की बारिश ने जयपुर की सड़कों की पोल खोली

कहीं सड़क बही तो कहीं मिट्टी के अंदर ही सड़क और उस पर खड़े वाहन धंस गए



जयपुर में बीते दो दिनों से हो रही मानसून की बारिश से शहर में कई जगहों पर सड़कें धंस गईं। मुहाना क्षेत्र में तो मिट्टी कटाव के कारण वहां खड़ी गाड़ियां ही करीब 3 फीट नीचे जा पहुंची।

-कार्यालय संवाददाता-
जयपुर । मानसून की शुरुआत के साथ राजधानी जयपुर में हुई महज आधे घंटे की बरसात ने सड़कों की पोल खोल कर रख दी। कई जगह सड़कों पर गहड़े हो गए तो कहीं कारें ही सड़क के साथ मिट्टी में धंस गईं। इन सब कामों में जेडीए के इंजीनियर्स की लापरवाही सामने आई है। विशेषकर जोन 5 और पृथ्वीराजनगर दक्षिण है। काम में हुई लापरवाही की कोई जिम्मेदारी लेने को तैयार नहीं है। सब एक-दूसरे पर मामला डालने की कोशिश कर रहे हैं। बारिश के दौरान जोन 5 में तीन जगहों पर बड़े गहड़े हो गए। गंगा-जमुना पेट्रोल पंप और निर्माण नगर की तरफ तीन बड़े गहड़े हो गए हैं। निर्माण नगर की तरफ हाल ही जेडीए

■ **गंगा-जमुना पेट्रोल पंप, निर्माण नगर और मुहाना क्षेत्र में मामले सामने आए**

ने सड़क निर्माण कराया था। उस समय सड़क की घटिया क्वालिटी को लेकर स्थानीय निवासियों और आतिश मार्केंट के दुकानदारों ने नाराजगी भी जताई थी।

परंतु जेडीए प्रशासन ने यहां सड़क बनाने वाली फर्म मैसर्स गोकुलनाथ की धांधली पर आंखें मूंद लीं। इस फर्म ने जो सड़क बनाई हैं, वह इस मानसून के अंत तक भी टिक जाए तो बड़ी बात होगी। यह बातें इसलिए कही जा रही हैं, क्योंकि पहली ही बारिश में सड़क उधड़ गईं। मिट्टी

में कटाव होते ही यह पूरी सड़क को ले बैठी। टॉरेंट गैस कंपनी ने भी यहां सड़क की खुदाई का काम कराया था। मौके पर निर्माण के समय तो इंजीनियर्स फील्ड से गायब रहते हैं, अब जब पोल खुल रही है तो सभी अपनी जिम्मेदारी एक-दूसरे पर डालने में लगे हैं। सीवर के काम में भी खामियां जेडीए ने हॉल ही पृथ्वीराजनगर में 100 रुपए की लागत से सीवरलाइन डालने का काम शुरू कराया था। यह काम जेडीए की पीआरएन दक्षिण की पीएचई शाखा कर रही है। यह काम मुहाना मंडी के पास इस्कान रोड से शुरू हुआ है। पारूल कंस्ट्रक्शन के नाम टेंडर खुला है। कंपनी यहां मिट्टी खोद कर सीवर लाइन डाल रही है लेकिन सीवर के

पाइप सीधे मिट्टी में डाले जा रहे हैं, जबकि पहले मिट्टी की खुदाई करने के बाद नीचे सीमेंट रोडी कंक्रीट का आधार बनाया जाता है उसके बाद बाक्स डाला जाता है, ताकि बरसात के साथ बह जाती है। इस खुली लापरवाही के बावजूद जेडीए के इंजीनियर्स, ठेकेदारों पर कोई कार्रवाई नहीं कर रहे हैं। जोन 5 में सड़क निर्माता ठेकेदार गोकुलनाथ से कोई जवाबदारी नहीं मांग रहा, वहीं जेडीए की पीआरएन की पीएचई विंग भी पारूल कंस्ट्रक्शन को बचाने में जुट गई है। जेडीए के अफसरों ने उसे नोटिस तक नहीं दिया है।

राष्ट्र की एकता-अखंडता के लिए कार्य करें : बागड़े

जयपुर । राजभवन में शुक्रवार को गोवा, सिक्किम, तेलंगाना और पश्चिम बंगाल राज्यों का स्थापना दिवस समारोह पूर्वक मनाया गया। राज्यपाल हरिभाऊ बागडे ने इस दौरान इन राज्यों के स्थानीय निवासियों को स्थापना दिवस की बधाई और शुभकामनाएं देते हुए उनसे संवाद किया। उन्होंने कहा कि एक भारत श्रेष्ठ भारत की संकल्पना के तहत राजभवन में राज्यों के स्थापना दिवस मनाने का उद्देश्य यही है कि विविधता में एकता की हमारी संस्कृति से हम सदा जुड़े रहें। उन्होंने राज्यों के निवासियों को अपनी मातृभूमि और वहां की परम्परा, संस्कृति से जुड़े रहने के साथ जहां निवास कर रहे हैं उस राज्य के विकास में सहभागी बनने का भी आव्हान किया। राज्यपाल ने कहा कि गोवा आजादी के बाद भी पुर्तगाल के कब्जे में था। इसके लिए बागदायदा सत्याग्रह आंदोलन हुआ। महाराष्ट्र और दूसरे राज्यों से लोगों ने गोवा मुक्ति संग्राम में भाग लिया।

■ **राज्यपाल ने गोवा, सिक्किम, तेलंगाना और पश्चिम बंगाल के लोगों से किया संवाद**

कर्नाटक केसरी कहे जाने वाले जगन्नाथ जोशी सहित सुधीर फडके आदि ने गोवा की आजादी में महती भूमिका निभाई। उन्होंने गोवा को देश का सुंदर पर्यटन स्थल बताते हुए वहां की लोक संस्कृति से भी प्रेरणा लेने का आा न किया। उन्होंने तेलंगाना के नए राज्य बनने की चर्चा करते हुए कहा कि आंध्र प्रदेश और तेलंगाना दोनों की ही राजधानी हैदराबाद रखी गयी। राज्यपाल ने पूर्वोत्तर राज्य सिक्किम को प्रकृति का उपहार बताते हुए कहा कि यह छोटा सा परन्तु भारतीय संस्कृति में रचा-बसा प्रदेश है। लघु विज्वत के रूप में यह जन-आस्थाओं से भी जुड़ा है। पश्चिम बंगाल भी आजादी आंदोलन का गढ़ है।

जयपुर में 2.5 1 लाख से ज्यादा लोग करेंगे योगाभ्यास

जयपुर । जयपुर जिले में शनिवार, 21 जून को ग्यारहवां अन्तर्राष्ट्रीय योग दिवस, 2025 उमगा, उत्साह और उल्लास के साथ मनाया जाएगा। 'एक पृथ्वी, एक स्वास्थ्य' थीम पर आयोजित होने वाले अन्तर्राष्ट्रीय योग दिवस के तहत जयपुर जिले में 2 लाख 5 1 हजार से अधिक लोग योग का अभ्यास करेंगे। जिला कलक्टर डॉ. जितेन्द्र कुमार सोनी ने अंतर्राष्ट्रीय योग दिवस के अवसर पर आमजन से योगाभ्यास करने एवं योग को अपने जीवन का हिस्सा बनाने की अपील की है।

अन्तर्राष्ट्रीय योग दिवस आयोजन के प्रभारी एवं आयुर्वेद विभाग के अतिरिक्त निदेशक डॉ. बलीलाल बैरवा ने बताया कि जिले का मुख्य कार्यक्रम सवाई मान सिंह स्टेडियम में आयोजित होगा, जिसमें राज्यपाल हरिभाऊ बागडे, उप मुख्यमंत्री डॉ. प्रेमचंद बैरवा, कैबिनेट मंत्री राज्यवर्द्धन सिंह राठौड़, सांसद मंजु शर्मा, नगर निगम जयपुर ग्रेटर की महापौर सौम्या गुर्जर, विधायक गोपाल शर्मा सहित कई अन्य गणमान्य जनप्रतिनिधिगणों सहित 3 हजार से अधिक प्रतिभागी योगाभ्यास



ग्रेटर महापौर डॉ. सौम्या गुर्जर ने हवामहल के सामने शुक्रवार को व्यापारियों और आमजन के साथ योगाभ्यास किया।

करेंगे। अल्बर्ट हॉल, रामनिवास बाग पर 2000 प्रतिभागी, बिड़ला मन्दिर पर 600 प्रतिभागी, सिटी पार्क मानसरोवर में 200 प्रतिभागी, हवा महल के सामने 100 प्रतिभागी, पत्रिका गेट पर 700 प्रतिभागी, सेन्ट्रल पार्क में 600 प्रतिभागी, जन्तमहल की पाल पर 1000 प्रतिभागी, आमेर फोर्ट में 600 प्रतिभागी, श्री गलता जी मंदिर परिसर

में 200 प्रतिभागी, सिटी पैलेस में 100 प्रतिभागी, श्री गोविन्द देव जी मंदिर में 200 प्रतिभागी, जयगढ़ फोर्ट में 100 प्रतिभागी कुल 9,400 सम्मिलित होंगे। उन्होंने बताया कि जिला कलक्टर के निर्देशों की अनुपालना में आयुर्वेद, योग एवं प्राकृतिक चिकित्सा, यूनानी एवं होम्योपैथी (आयुष) विभाग के तत्वाधान में जयपुर के प्रमुख स्थानों पर

ई-रिक्शा लूटने वाले दो गिरफ्तार

जयपुर । मुहाना थाना पुलिस ने कार्रवाई करते हुए ई-रिक्शा लूट की वारदात करने वाले दो बदमाशों को पकड़ा है और उनके पास से लूटा गया ई-रिक्शा भी जब्त किया गया है। फिलहाल आरोपियों से पूछताछ की जा रही है। पुलिस उपायुक्त जयपुर दक्षिण दिगंत आनंद ने बताया कि मुहाना थाना पुलिस ने कार्रवाई करते हुए ई-रिक्शा लूट की वारदात करने वाले श्रीनिवास कुशवाह उर्फ लल्लू निवासी भरतपुर हाल मुहाना और राहुल महावर निवासी करौली हाल मुहाना जयपुर को गिरफ्तार किया है। जिनके पास से रामपुरा फाटक से लूट गया एक ई-रिक्शा भी बरामद किया है।

टैक्सी बुक करके लूटपाट करने वाले तीन गिरफ्तार

जयपुर । मुहाना थाना पुलिस ने कार्रवाई करते हुए टैक्सी कार बुक करके चालक को बंधक बनाकर लूटपाट करने वाले तीन लूटेरों को बापदा गिरफ्तार किया है और साथ ही लूटेरों के पास से लूटी गई कार,मोबाइल और सोने-चांदी के जेवरात भी बरामद किए है। फिलहाल आरोपियों से पूछताछ की जा रही है। पुलिस उपायुक्त जयपुर दक्षिण दिगंत आनंद ने बताया कि मुहाना थाना पुलिस ने कार्रवाई करते हुए टैक्सी कार बुक करके चालक को बंधक बनाकर लूटपाट करने वाले

■ **चालक को बंधक बनाकर वारदात करते थे बदमाश**

दिलखुश घोबी निवासी टॉक हाल मुहाना,विशाल जांगिड निवासी टॉक और चरत लाल गुर्जर निवासी टॉक को गिरफ्तार किया है। जिनके पास से चालक से लूटी गई कार सहित मोबाइल और सोने-चांदी के जेवरात जब्त किए है। पुलिस पूछताछ में और भी कई वारदातें खुलने की आशंका जताई जा रही है।

चाकू की नोंक पर मुर्कियां लूटी

जयपुर । बिंदायका थाना इलाके में बकरियों के बाड़े में सो रहे एक व्यक्ति ने तीन बदमाशों ने चाकू दिखाकर डराया धमकाया और फिर उसके कानों से सोने की मुर्कियां तोड़कर ले गए। पुलिस के अनुसार हाथोज मोड सिरसी निवासी श्रवण गुर्जर ने मामला दर्ज करवाया कि वह बकरियों के बाड़े में सो रहा था इसी दौरान तीन युवक आए और उसे चाकू दिखाकर जान से मारने की धमकी देकर डराया। विरोध करने पर बदमाशों ने उसके साथ मारपीट की और फिर उसके कानों से सोने की मुर्कियां तोड़कर ले गए। चिल्लाने की आवाज सुनकर परिजन मौके पर पहुंचे तो बदमाश अंधेरे का लाभ उठाकर भाग निकले।

न्यू सांगानेर रोड से पत्रकार कॉलोनी के बीच सड़क से हटाए अतिक्रमण



जयपुर । जयपुर विकास प्राधिकरण प्रशासन ने वी.टी. रोड के सामने न्यू सांगानेर रोड से प्रकार कॉलोनी की तरफ जाने वाली 100 फीट सेक्टर रोड सीमा को कब्जा-अतिक्रमण मुक्त करवाया। पुलिस महानिरीक्षक कैलाश

सार-समाचार

अवार्ड मिलने पर अनीता सोनी का सम्मान



जयपुर । सीआईआई फाउंडेशन द्वारा हाल ही बाड़मेर की अनीता सोनी को वूमेन एजमेन्प्लेयर अवार्ड से नवाजे जाने पर बाड़मेर में सीसायटी दू अपलिफ्ट रूरल इकोनोमी (श्योर) की और से सम्मान समारोह का आयोजन किया गया। संस्था की संयुक्त सचिव डॉ. लता कच्छवाहा ने बताया कि सीआईआई फाऊण्डेशन विल्ली द्वारा वूमेन एजमेन्प्लेयर अवार्ड का आयोजन किया गया। शिक्षा, स्वास्थ्य, आजीविका और सुरक्षा के क्षेत्र में काम करने वाली महिलाओं में से 10 राज्यों की 20 महिलाओं को फाइनल लिस्ट में जगह मिली। उनमें से बाड़मेर से अनीता सोनी को चुना गया। महिला एवं बाल विकास विभाग की मंत्री अन्नपूर्ण देवी एवं श्रम विभाग के मंत्री मनसुख मांडविया ने चयनित महिलाओं को अवार्ड के रूप में स्मृति चिन्ह, प्रमाण पत्र एवं एक लाख रुपये की सम्मान राशि प्रदान कर सम्मानित किया। अनीता सोनी ने यह राशि महिलाओं के हित के कार्यों में लगाने का फैसला किया। इस अवसर पर संस्था के कोषाध्यक्ष नरेन्द्रकुमार तनसुखानी ने बताया कि बाड़मेर जिले के दाखा गावं की अनिता सोनी जिले की असहाय, कमजोर और एकल महिलाओं के सामाजिक आर्थिक उथ्यान के लिए लम्बे समय से कार्य कर रही है। उनका सम्मान जिले और प्रदेश के लिए के लिए गौरव की बात है। थार ऑर्टीजन्स की डारेक्टर जरीना सियोल ने कहा कि अनीता सोनी ने अपने जीवन के संघर्ष के बाद जो जज्बा दिखाया है वो काबिले तारीफ है। संस्था के लेखाकार धेवरचन्द प्रजापत और गणेश केला ने भी कहा कि अनिता सोनी द्वारा किये जा रहे कार्यों की सराहना की। कार्यक्रम में समाजसेवी और संस्था सदस्य महेन्द्र सिंह कच्छवाहा, हनुमान राम चौधरी, मीना, राजेन्द्र सोनी, बाबू सिंह, यसीन इत्यादि गणमान्य व्यक्ति मौजूद थे। सम्मान समारोह में अनीता सोनी को शॉल, गुनदस्ता भेंट कर सम्मान किया गया। कार्यक्रम का संचालन नरेन्द्र कुमार तनसुखानी द्वारा किया गया।

900 करोड़ रु. से ज्यादा के लोन दिए

जयपुर । आईसीआईसीआई प्रूडेंशियल लाइफ इंश्योरेंस ने वित्त वर्ष 2024-25 में अपने ग्राहकों को ट्रेडिशनल पॉलिसीज के जरिए 9०0 करोड़ रुपए से ज्यादा के लोन दिए। यह लोन अगेंट पॉलिसी (पॉलिसी के बदले लोन) की सुविधा ग्राहकों के लिए बहुत फायदेमंद रही, क्योंकि इससे उनकी लॉन्ग-टर्म सेविंग प्लान पर असर डाले बिना तत्काल फंड मिल सका। इस दौरान, कंपनी ने 4.2 हजार 7०0 से ज्यादा ग्राहकों को इस लोन की सुविधा दी। यह जानकारी आईसीआईसीआई प्रूडेंशियल लाइफ इंश्योरेंस के चीफ ऑफिसरों ऑफिसर अमोश बैकर ने दी है। उन्होंने बताया कि “लाइफ इंश्योरेंस एक लॉन्ग-टर्म प्रोजेक्ट है, और इस दौरान ग्राहकों को कभी-कभी फंड की जरूरत पड़ सकती है। ऐसी स्थिति में लोन अगेंट पॉलिसी सुविधा से उनका सेविंग प्लान प्रभावित नहीं होता। खास बात यह है कि ग्राहक अपनी पॉलिसी की सरेडर वैल्यू का 80 प्रतिशत तक लोन ले सकते हैं। वित्त वर्ष 2०24-25 में 98 प्रतिशत से ज्यादा लोन 24 घंटे के भीतर जारी किए गए।

एसीएमई सोलर ने साइन किया पीपीए

जयपुर । भारत की अग्रणी रिन्यूएबल एनर्जी कंपनी, एसीएमई सोलर होल्डिंग्स लिमिटेड (एसीएमई सोलर) ने राजस्थान में अपने 25० मेगावॉट के फर्म एंड डिस्ट्रीबुबल रिन्यूएबल एनर्जी (एफडीआरई) प्रोजेक्ट के लिए एनएचपीसी लिमिटेड (जो एक टिपुल-ए रेटेड सरकारी उद्यम है) के साथ 25 साल का बिजली खरीद समझौता (एफटीआर) साइन किया। यह समझौता 4.56 रुपये प्रति किलोवाट घंटे की दर पर हुआ है, जिसमें न्यूनतम 4० प्रतिशतवार्षिक क्षमता उपयोग (सीयूएफ) और रोजाना 4 घंटे की पीक पावर की 9० प्रतिशत जरूरत की पूरा करना शामिल है। इस पीपीए पर हस्ताक्षर करने के बाद, एसीएमई सोलर का पीपीए-साइन किया हुआ पोर्टफोलियो 513० मेगावॉट का हो गया है, जिसमें से 282६.2 मेगावॉट पहले से ही चालू है, और बाकी विभिन्न चरणों में लागू हो रहा है। इसके अतिरिक्त, कंपनी के पास 1,84० मेगावॉट की एक मजबूत पाइपलाइन है, जिसके लिए लेटर ऑफ अवार्ड (एलओए) प्राप्त हो चुका है। एसीएमई सोलर के कुल पोर्टफोलियो में 86 प्रतिशत हिस्सा केंद्रीय सरकारी उद्यमों के साथ और बाकी 14 राज्य बिजली विवरण कंपनियों के साथ है।

सांस्कृतिक विरासत प्रशिक्षण शिविर संपन्न

जयपुर । सिटी पैलेस जयपुर में एक महीने तक चले सांस्कृतिक विरासत प्रशिक्षण शिविर का हर्षोल्लास के साथ समापन समारोह आयोजित हुआ। समारोह में प्रतिभागियों ने शिविर के दौरान सीखी ध्रुवपद, जयपुर घराने का कथक, राजस्थानी लोक नृत्य, बांसुरी जैसी विभिन्न पारम्परिक कलाओं की मनमोहक प्रस्तुतियां देकर सभी का मन मोह लिया। वहीं, समारोह में प्रतिभागियों द्वारा बनाई गई प्राचीन आला गिला, आराईश (फ्रेस्को), ठीकरी कला, पारंपरिक पेंटिंग्स की प्रदर्शनी को भी दर्शकों ने खूब सराहा। इस एक माह तक चले शिविर में प्रतिभागियों ने वैदिक ज्योतिष का ज्ञान भी प्राप्त किया। शिविर का आयोजन महाराजा सवाई मान सिंह द्वितीय संग्रहालय ट्रस्ट द्वारा पारम्परिक कलाओं की प्रतिनिधि संस्था रंगरीत तथा सरस्वती कला केन्द्र के सहयोग से किया गया। इस अवसर पर एनएसएमएस द्वितीय संग्रहालय की कार्यकारी ट्रस्टी, रमा दत्त उपस्थित रहीं। उन्होंने सभी प्रशिक्षकों का माला पहनाकर और प्रमाण-पत्र देकर सम्मान किया। इस प्रशिक्षण शिविर का समन्वय सिटी पैलेस के कला एवं संस्कृति, ओएसडी, नित्रकार गम्प रामदेव द्वारा किया गया। उन्होंने बताया कि इस प्रशिक्षण शिविर का आयोजन पूर्व राजपरिवार द्वारा हर वर्ष किया जाता है, जिसका उद्देश्य नई पीढ़ी को हमारी समृद्ध सांस्कृतिक विरासत से जोड़ना तथा पारंपरिक कलाओं का संरक्षण और संवर्धन करना है। इस वर्ष शिविर में 2०0 से अधिक प्रतिभागियों ने सक्रिय रूप से भाग लिया। कार्यक्रम का समापन प्रतिभागियों को प्रमाण-पत्र वितरण के साथ हुआ।

बीज वितरण 21-22 जून को भी होगा

जयपुर । राज्य में मानसून का आगमन होने के कारण किसानों के द्वारा बुवाई की जा रही है। बुवाई पूर्व कृषि विभाग की विभिन्न योजनाओं में बीज मिनिफिट, प्रमाणित बीज वितरण एवं फसल प्रदर्शन कार्यक्रम में विभिन्न संस्थाओं को बीज वितरण किया जा रहा है। बीज का वितरण सुनिश्चित करने के लिए 21 और 22 जून को राजकीय अवकाश के दिन अतिरिक्त निदेशक कृषि (बी०) . खण्ड स्तर से कृषि पर्यवेक्षक स्तर तक के कार्यालय तथा आयुक्तालय स्थित संबंधित अनुभाग खुले रहेंगे।

बस के नीचे आने से युवक की मौत

जयपुर (कासं)। आदर्श नगर थाना इलाके में बस से उतरने के दौरान एक युवक टायर के नीचे आ गया। इससे उसकी मौत हो गई। पुलिस के अनुसार बासपदमका पटौदी हरियाणा ने मामला दर्ज करवाया कि उसका दोस्त दुलीचंद हरियाणा रोडवेज में बैटकर जयपुर आ रहा था। गोविंद मार्ग पर बस से उतरने के दौरान उसका संतुलन बिगड़ गया और वह टायर के नीचे आ गया। इससे वह गंभीर रूप से घायल हो गया। घायल अवस्था में उसे अस्पताल ले जाया गया, जहां पर उसकी उपचार के दौरान मौत हो गई। घटना 19 जून की रात करीब साढ़े बजे की बताई जा रही है। मामले की जांच दुर्घटना थाना पुलिस पूर्व कर रही है।

नकली सिगरेट बेचने वाले दो गिरफ्तार

जयपुर (कासं) । मानसरोवर थाना पुलिस ने कार्रवाई करते हुए नकली सिगरेट की सप्लाई करने वाले गिरोह का पर्दाफाश कर गिरोह के दो सप्लायरों को गिरफ्तार किया है। मानसरोवर एसएचओ लखन सिंह खटाना ने बताया कि नकली सिगरेट की सप्लाई करने वाले गिरोह के सदस्य मनोज और दीपक को गिरफ्तार किया है। पुलिस ने आरोपियों से गोल्ड फ्लैक ब्रांड के 5०00 नकली सिगरेट के पकैट जब्त किए है। आरोपित इनोवा गाडी से दुकानों पर सप्लाई कर रहे सप्लाई। इस संबंध में आईटीसी कंपनी के प्रतिनिधियों की ओर से शिकायत दर्ज कराई गई थी।